

ҚОНУНИ ҶУМҲУРИИ ТОҶИКИСТОН

Дар бораи чамъоварии пораву партовҳои металлҳои сиёҳ ва ранга

(Ахбори Маҷлиси Олии ҚТ соли 2004, №2, мод. 34; соли 2005, №12, мод.652)

Маҷлиси намояндагон 19 ноябри соли 2003 қабул кардааст
Маҷлиси миллӣ 12 феввали соли 2004 қонибдорӣ намудааст

Қонуни мазкур асосҳои ҳуқуқӣ ва ташкилии фаъолияти шахсони ҳуқуқӣ ва воқеиро оиди чамъоварӣ, коркард ва фурӯши пораву партовҳои металлҳои сиёҳ ва ранга муқаррар намуда, талаботи асосӣ, ҳамчунин ҳуқуқи ӯҳдадорӣ ва масъулияти иштироккунандагони муносибатҳои ҳуқуқиеро, ки дар соҳаи чамъоварии оҳанпора ба миён меоянд, муайян мекунад.

БОБИ 1. МУҚАРРАРОТИ УМУМӢ

Моддаи 1. Мақсади Қонуни мазкур

Мақсади Қонуни мазкур таъмин намудани амнияти иқтисодии Ҷумҳурии Тоҷикистон, мухайё кардани шароит барои ба муомилоти хоҷагӣ ворид намудани пораву партовҳои металлҳои сиёҳ ва ранга ҳамчун манбаи ашёи иловагӣ, нигоҳдории захираҳои ашёи хом ва ҳифзи муҳити зист мебошад.

Амали Қонуни мазкур ба муносибатҳои чамъоварии (хариди) пораҳои металлҳои қиматбаҳо дахл надорад.

Моддаи 2. Мафҳумҳои асосӣ

Дар Қонуни мазкур мафҳумҳои асосии зерин истифода бурда мешаванд:

металлҳои сиёҳ - металлҳо, ғилзат (концентратҳо), хокаю гард ва хӯлаи оҳан;

металлҳои ранга - металлҳои хӯла ва хокаву гарди алюминий, висмут, волфрам, кадмий, кобалт, магний, мис, молибден, никел, қалъагӣ, сурб, титан, рух; ғилзати волфрам, молибден, ниобий, рутилий, сирконий ва металлҳои нодирӣ заминӣ;

партовҳои металлҳои сиёҳ ва ранга - партовҳои саноатии ҳамаи марҳилаҳои коркард, ки дар таркибашон металлҳои сиёҳ ва ранга доранд ё худ аз ҳамин металлҳо иборатанд ва ҳангоми гудозиш ва корҳои дигари металлургӣ ҳосил мешаванд ва ҳамчунин маснуот ва қисмҳои, ки дар рафти истеҳсолот бо нуқсон тавлид мешаванд;

оҳанпораҳои рӯзгор - пораи металлҳои сиёҳ ва рангае, ки ҳангоми ба мақсади шахсӣ истифода бурдани маснуоту қисмҳои металлҳои сиёҳу ранга аз тарафи шахрвандон ҳосил мегарданд;

оҳанпора - аз партовҳои истеҳсолот ва истеъмолот иборат аст, ки аз маснуоти нодаркор ва ё хусусиятҳои истеъмолии худро гумкардаи саноатӣ ва таъиноти маишӣ, қисматҳои он, таҷҳизоту механизмҳо, конструксияҳо, воситаҳои нақлиёт, техникаи ҳарбӣ ва манбаҳои дигар ҳосил шуда, танҳо барои коркарди дубора таъин гардидаанд;

чамъоварии оҳанпора - фаъолияти хоҷагӣ доир ба чамъоварӣ кардан, харидан, чудо карда гирифтани ва интиқол додани металлҳои сиёҳ ва ранга ба амбори муваққатӣ, коркард ва ё истифодаи ниҳони онҳо дар қорхонаи металлургӣ;

коркарди оҳанпора - фаъолияти хоҷагӣ доир ба чамъоварии пораи металлҳои сиёҳу ранга барои истифода бурдан ҳамчун ашёи хоми истеҳсолоти металлургӣ (чудо кардан ба хелҳо, буридан, реза кардан, прессинодан, брикет сохтан, гудохтан ва ғайра), ки дар натиҷа шакл ё ҳолати аввали онҳо тағйир меёбад;

фурӯхтани (ё додани) оҳанпора - фурӯхтан, бепардохт ё бопардохт ба шахси сеюм додани оҳанпораи чамъоварӣ ва ё коркардашуда;

чамъоварии (харидани) пораи партовҳои металлҳои сиёҳ ва ранга - фаъолияти шахсони ҳуқуқӣ ва воқеӣ, ки барои чамъоварии (харидани) пораву партовҳои металлҳои сиёҳу рангаи саноатии рӯзгор ва супоридани (фурӯхтани) онҳо равона гардидааст;

санади партовгардонӣ - ҳуҷҷати дорои шакли муқарраршудаи ҳисоботи қатъӣ, ки партовгардонидани амволи шахси ҳуқуқиеро тасдиқ менамояд ва замимаи ҳатмии санади аз ҳисоб баровардани амволи металлдор ҳисобида мешавад;

чамъоварандаи оҳанпора (пораву партовҳои металлҳои сиёҳ ва ранга) - шахси ҳуқуқие, ки барои чамъоварӣ кардани (харидани) оҳанпора иҷозатнома дорад;

супорандаи оҳанпора (пораву партовҳои металлҳои сиёҳ ва ранга) - шахси ҳуқуқӣ ё воқеии молики оҳанпорае, ки дар рафти истеҳсоли оҳанолот, дар рӯзгор ва ё ҳангоми харидани партови металл ё худ партовгардонии маснуоти (амволи) металлдор соҳиб шудааст;

мутақаддиси чамъоварӣ кардани оҳанпора - шахсони ҳуқуқӣ ва воқеӣ, ки аз номи ва бо супориши қорхонаҳои маҳсули металлургӣ ё қорхонаҳои истеҳсолии захирақунӣ оҳанпора чамъоварӣ мекунад (мехаранд);

баённомаи супорандаи (фурӯшандаи) оҳанпора - аризаи шаклан муқарраршудаи шахси ҳуқуқӣ ва ё воқеӣ ба номи мақоми салоҳиятдори ҳокимияти иҷроия, ки он маълумотро оид ба манбаи пайдоиши

оҳанпора дар бар мегирад;

корхонаи истеҳсолию чамъоварикунандаи оҳанпора - шахси ҳуқуқие, ки мақомоти ҳокимияти давлатӣ онро барои фаъолияти соҳаи истифодаи партову амволи металлдор, захира намудани (чамъоварӣ кардан ва харидани) оҳанпора, коркард ва фурӯши ашёи мустаъмали металлдор ба корхонаҳои металлургӣ ваколатдор гардонндааст.

Моддаи 3. Қонунгузорию Ҷумҳурии Тоҷикистон дар бораи чамъоварии пораву партовҳои металлҳои сиёҳ ва ранга

Қонунгузорию Ҷумҳурии Тоҷикистон дар бораи чамъоварии пораву партовҳои металлҳои сиёҳ ва ранга ба Конституцияи (Сарқонуни) Ҷумҳурии Тоҷикистон асос ёфта, аз ҳамин Қонун, дигар санадҳои меърии ҳуқуқии Ҷумҳурии Тоҷикистон ва ҳамчунин санадҳои ҳуқуқии байналмилалӣ, ки Ҷумҳурии Тоҷикистон эътироф кардааст, иборат мебошад.

Моддаи 4. Принципҳои асосии сиёсати давлатӣ дар соҳаи чамъоварии пораву партовҳои металлҳои сиёҳ ва ранга

Принципҳои асосии сиёсати давлатӣ дар соҳаи чамъоварии металлҳои сиёҳ ва ранга инҳоянд:

- таъмини беҳатарии иқтисодии Ҷумҳурии Тоҷикистон;
- таъмини нигоҳдории амволи давлатӣ, шахсони ҳуқуқӣ ва воқеӣ хангоми чамъоварии металлҳои сиёҳ ва ранга;
- ба ҳам мувофиқ намудани манфиати иқтисодӣ ва экологии чамъият;
- оқилона бо ҳам мувофиқ намудани чораҳои иқтисодӣ ва маъмурии танзими чамъоварии металлҳои сиёҳ ва ранга;
- ба роҳ мондани баҳисобгирӣ ва ҳисоботдиҳӣ доир ба чамъоварӣ ва фурӯши металлҳои сиёҳ ва ранга.

Моддаи 5. Ваколатҳои Ҳукумати Ҷумҳурии Тоҷикистон дар соҳаи чамъоварии пораву партовҳои металлҳои сиёҳ ва ранга

Ваколатҳои асосии Ҳукумати Ҷумҳурии Тоҷикистон дар соҳаи чамъоварии пораву партовҳои металлҳои сиёҳ ва ранга чунин аст:

- ҳимояи манфиатҳои иқтисодии Ҷумҳурии Тоҷикистон дар соҳаи чамъоварии пораву партовҳои металлҳои сиёҳ ва ранга;
- тартиб додани лоиҳаи санадҳои меърии ҳуқуқӣ, стандартҳо, меъёру қоидаҳое, ки тартиби чамъоварӣ кардани пораву партовҳои металлҳои сиёҳ ва ранга муайян мекунад;
- муайян кардани тартиби иҷозатномадиҳӣ барои фаъолияти чамъоварӣ намудани пораву партовҳои металлҳои сиёҳ ва ранга;
- муайян кардани усулҳои умумии ташкил ва гузаронидани назорати давлатӣ дар соҳаи фаъолияти чамъоварии пораву партовҳои металлҳои сиёҳ ва ранга;
- ташкили баҳисобгирӣ ва ҳисоботдиҳӣ дар соҳаи фаъолияти чамъоварӣ кардани пораву партовҳои металлҳои сиёҳ ва ранга;
- муҳайё кардани шароит барои таъмини эҳтиёҷоти иқтисодии Ҷумҳурии Тоҷикистон ба пораву партовҳои металлҳои сиёҳ ва ранга;
- муқаррар намудани тартиби аз ҳисоб баровардан ва партовгардонии амволи давлатии металлдор;
- муқаррар кардани вазифаи мақомоти давлатии ҳокимияти маҳаллӣ ва салоҳияти онҳо дар соҳаи чамъоварӣ намудани пораву партовҳои металлҳои сиёҳ ва ранга;
- андешидани тадбирҳо барои пешгирӣ намудани дуздии металлҳо, таракаи қисмҳои таҷҳизот, воситаҳои сигналдиҳӣ ва алоқа, объектҳои энергиядеҳ ва нақлиёт;
- тасдиқ кардани рӯйхати намудҳои металлҳои сиёҳ ва рангае, ки дар рӯзгор пайдо мешаванд ва меъёрҳои супоридани пораву партовҳои металлҳои сиёҳ ва ранга, ки барояшон пешниҳоди баённома зарур нест;
- муқаррар кардани тартиби содироти пораву партовҳои металлҳои сиёҳ ва ранга;
- иҷрои дигар ваколатҳое, ки ҳамин Қонун ва санадҳои дигари меърии ҳуқуқии Ҷумҳурии Тоҷикистон пешбинӣ намудаанд.

БОБИ II.

ТАЛАБОТИ УМУМӢ НИСБАТИ ЧАМӢОВАРИИ ПОРАВУ ПАРТОВӢОИ МЕТАЛЛӢОИ СИӢӢ ВА РАНГА

Моддаи 6. Чораҳои муҳофизатии танзими чамъоварии пораву партовҳои металлҳои сиёҳ ва ранга

Бо қарори мақомоти ҳокимияти маҳаллӣ муваққатан (то як сол) чораҳои муҳофизатие татбиқ шуда метавонанд, ки чамъоварии оҳанпораро маҳдуд мекунад. Мақомоти ваколатдор метавонанд хангоми додани иҷозатнома барои фурӯштани ҳиссаи муайяни чамъоварии баъзе навъҳои оҳанпора озмун гузаронанд.

Ҳукумати Ҷумҳурии Тоҷикистон номгӯи оҳанпораҳое, ки аз шахсони воқеӣ (супорандагони оҳанпора) харида гирифтанишон манъ аст, муқаррар мекунад. Мақомоти ҳокимияти маҳаллӣ мувофиқи тартиботи муқаррарнамудаи Ҳукумати Ҷумҳурии Тоҷикистон барои аз шахсони воқеӣ

қабул карда гирифтани баъзе намудҳои оҳанпора метавонад маҳдудиятҳои иловагӣ муқаррар намоянд.

Моддаи 7. Тартиби танзими ҷамъоварии пораву партовҳои металлҳои сиёҳ ва ранга аз тарафи мақомоти ваколатдор

Мақомоти ваколатдори Ҳукумати Ҷумҳурии Тоҷикистон, истифодаи амволу партовҳои истехсолии металлдор, ғайолияти супоранда ва ҷамъоварандаи оҳанпораро бо мақсади пешгирии ҳодисаҳои ба давлат расонидани зиёни иқтисодӣ ва экологӣ таҳти назорат мегирад.

Ҳукумати Ҷумҳурии Тоҷикистон ваколати мақомоти давлатии ҳокимияти маҳаллиро барои ташаққули низоми баҳисобгирии манбаи иттилоотӣ дар соҳаи ҷамъоварии пораву партовҳои металлҳои сиёҳ ва ранга муайян мекунад.

Мӯҳлати пешниҳоди иттилоотро доир ба ҷамъоварии пораву партовҳои металлҳои сиёҳ ва ранга (аз ҷониби супоранда ва ҷамъоварандаи оҳанпора) мақомоти давлатии омор муқаррар менамоянд.

Мақомоти ваколатдори Ҳукумати Ҷумҳурии Тоҷикистон, дар якҷоягӣ бо мақомоти ҳокимияти маҳаллӣ низоми анборҳои давлатии пораву партовҳои металлҳои сиёҳ ва рангаро ба роҳ менамоянд, барои ҷамъоварии пораву партовҳои металлҳои сиёҳ ва ранга аз корхонаҳои (ташкilotҳои) давлатӣ ва барои минтақаҳои, ки муассисаҳои хариду фурӯши пораву партовҳои металлҳои сиёҳ ва ранга надоранд, корхонаҳои давлатӣ барпо менамоянд, ҳуҷҷатҳои меъёрие тартиб дода, дар амал ҷорӣ мекунанд, ки барои ташкили ҷунин корхонаҳо ва ғайолияти онҳо мадад намоянд.

Мақомоти ваколатдори Ҳукумати Ҷумҳурии Тоҷикистон, ки барои ташкили доду гирифтӣ (бозори) пораву партовҳои металлҳои сиёҳ ва ранга муайян шудаанд, дар якҷоягӣ бо мақомоти ҳокимияти маҳаллӣ сиёсати давлатиро дар соҳаи ҷамъоварии пораву партовҳои металлҳои сиёҳ ва ранга ба амал мебароранд.

Моддаи 8. Субъектҳои муносибатҳои ҳуқуқӣ дар соҳаи ҷамъоварии пораву партовҳои металлҳои сиёҳ ва ранга

Субъектҳои муносибатҳои ҳуқуқӣ дар соҳаи ҷамъоварии пораву партовҳои металлҳои сиёҳ ва ранга инҳо мебошанд:

ҷамъоварандагони оҳанпора:

- шахсони ҳуқуқие (корхонаю муассиса, ташкilotҳое), ки дар асоси иҷозатномаи гирифташон ва бо тартиби муқарраргардида пораву партовҳои металлҳои сиёҳ ва рангаро ҷамъоварӣ ва қабул мекунанд (мехаранд);

- шахсони воқеӣ, ки ҳамчун соҳибкорони барои ҷамъоварии пораву партовҳои металлҳои сиёҳу ранга иҷозатномадошта ба қайд гирифта шудаанд;

супорандагони оҳанпора:

- шахсони ҳуқуқие (корхонаю муассиса, ташкilotҳое), ки пораву партовҳои металлҳои сиёҳ ва рангаи дар рафти ғайолияти истехсолӣ ва дигар ғайолияти корхона ҳосилшударо ҷамъоварӣ мекунанд ва месупоранд (мефурӯшанд) ва ҳуҷҷатҳое доранд, ки ба пораву партовҳои металлҳои сиёҳ ва ранга ҳуқуқи моликият доштани онҳо ва ё манбаи пайдоиши оҳанпораро тасдиқ менамоянд;

- шахсони воқеие, ки партовҳои металлҳои сиёҳ ва рангаи дар рӯзгор ва аз истифодаи таҷҳизоту мошинҳои хусусиашон ҳосилшавандаро мефурӯшанд;

- шахсони ҳуқуқӣ ва воқеие, ки ҳамчун соҳибкорони ба ин ё он намуди ғайолият иҷозатномадошта пораву партовҳои металлҳои сиёҳ ва рангаро ҷамъоварӣ мекунанд (мефурӯшанд).

Моддаи 9. Иҷозатномадиҳии ғайолияти тайёр кардан, коркард ва фурӯши пораву партовҳои металлҳои сиёҳ ва ранга

Иҷозатномадиҳии ғайолияти тайёр кардан, коркард, фурӯши пораву партовҳои металлҳои сиёҳ ва ранга тибқи Қонуни Ҷумҳурии Тоҷикистон «Дар бораи иҷозатномадиҳӣ ба баъзе намудҳои ғайолият» анҷом дода мешавад.

Моддаи 10. Шартҳои ҳатмӣ оид ба ҷамъоварии пораву партовҳои металлҳои сиёҳ ва ранга

Шартҳои ҳатмии ҷамъоварӣ (захира) кардани пораву партовҳои металлҳои сиёҳ ва ранга инҳоянд:

- риояи қонунгузории Ҷумҳурии Тоҷикистон, меъёру қоидаҳои экологӣ, санитарии эпидемиологӣ, гигиенӣ ва зидди сӯхтор;

- мавҷудияти (бо ҳуқуқи моликият ё иҷора) бино (майдонча), таҷҳизоте, ки пораву партовҳои металлҳои сиёҳ ва рангаро дар он ҷо захира мекунанд ва мавриди коркард қарор медиҳанд;

- мувофиқати таҷҳизоти истифодашаванда ба меъёру талаботи техникӣ;

- аз назорати радиатсионӣ ва пиротехникӣ гузаронидани пораву партовҳои ҷамъовардашудаи металлҳои сиёҳ ва ранга;

- мавҷудияти мутахассисоне, ки барои идоракунии таҷҳизоти ҷавобгӯи меъёру қоидаҳои амалкунанда аз санҷиш гузаштаанд.

Шахсони ҳуқуқӣ ва воқеӣ дар муносибат намудан бо пораву партовҳои металлҳои сиёҳ ва ранга бояд стандартҳои муқарраршуда, меъёрҳои экологӣ ва санитарӣ, қоида ва талаботи бехатариро риоя намоянд.

Биноҳои қабул ва нигоҳдории пораву партовҳои металлҳои сиёҳ ва ранга (пунктҳои қабули

оҳанпора) бояд таҷҳизонида шуда бошанд ва тибқи лоиҳаҳое, ки бо мақомоти назорати давлатии санитарии эпидемиологӣ мувофиқа шудаанд ва аз экспертизаи экологӣ гузаштаанд, истифода карда шаванд.

Барои иҷрои талаботи стандартҳои техникӣ, ки нисбати пораву партовҳои металлҳои сиёҳ ва ранга муқаррар гардидаанд ва бо мақсади баҳисобгирии дурусти ибтидоии онҳо иншоотҳои қабулу нигоҳдории пораву партовҳои металлҳои сиёҳ ва ранга (пунктҳои қабули оҳанпора) бояд асбобҳои назорату ченак, сангу тарозу ва дигар таҷҳизоте дошта бошанд, ки бо тартиби муқарраргардида аз санчиш гузаштаанд.

Моддаи 11. Баҳисобгирӣ оид ба чамбоварии пораву партовҳои металлҳои сиёҳ ва ранга

Пункти қабул ва нигоҳдории пораву партовҳои металлҳои сиёҳ ва рангаи шахсони ҳуқуқӣ ва воқеӣ бояд дорои лавҳае бошад, ки дар рӯи он ному суроғаи ҳуқуқӣ, ному насаби роҳбар, ном ё рақами пункти қабул ва нигоҳдории пораву партовҳои металлҳои сиёҳ ва ранга, маълумотҳои асосии иҷозатнома ва рӯзу соати қор сабт шуда бошанд.

Шахсони ҳуқуқӣ ва воқеӣ вазираддоранд пораву партовҳои металлҳои сиёҳ ва рангаи ҳар пункти қабулу нигоҳдории пораву партовҳои металлҳои сиёҳ ва ранга ба ҳисоб гиранд. Пораву партовҳои металлҳои сиёҳ ва ранга алоҳида ба ҳисоб гирифта мешаванд. Маълумот оид ба пораву партовҳои металлҳои сиёҳ ва ранга, ки қабул гардидаанд, дар дафтари қайд, санадҳои қабулу супурдани оҳанпора ва дигар ҳуҷҷатҳои баҳисобгирии муҳосибавӣ бо тартиби муқарраргардида сабт карда мешаванд.

Ҷама навиштаҷотҳо дар дафтари баҳисобгирӣ дарҳол баъди қабули пораву партовҳои металлҳои сиёҳ ва ранга сабт мешаванд. Дар зери ҳар тасхеҳу ислоҳоти дафтар шахси масъули қабулкунандаи пораву партовҳои металлҳои сиёҳ ва ранга имзо намуда, шахси ҳуқуқӣ ё воқеӣ, ки барои чунин ҷаъолият иҷозатнома дорад, мӯҳр мезанад. Дар дафтар сатри ҳоли гузоштан мумкин нест. Ҳар рӯз дар охири қор натиҷаи якрӯзаи чамбоварии пораву партовҳои металлҳои сиёҳ ва ранга хаттӣ чамбаст карда мешавад. Тартиби пур кардани дафтари баҳисобгирӣро мақоми ваколатдор муайян мекунад. Дафтари пуршудаи баҳисобгирӣ дар давоми се сол нигоҳ дошта, пас аз он ба бойгонӣ супорида мешавад.

Пораву партовҳои металлҳои сиёҳ ва ранга аз пунктҳои қабул ба пункти истифодабарии ниҳой танҳо ҳангоми дар борхати нақлиёт будани қайде, ки онҳо маводи радиатсионӣ ва тарканда надоранд, расонида мешаванд.

Моддаи 12. Тартиби содироти пораву партовҳои металлҳои сиёҳ ва ранга

Пораву партовҳои металлҳои сиёҳ ва ранга дар сурати зиёд шудани захирашон ва талаботи надоштани корхонаҳои Ҷумҳурии Тоҷикистон ба онҳо аз тарафи корхонаҳое, ки таҷҳизоти техникӣ зарурӣ ва иҷозатнома барои ин намуди ҷаъолият доранд, тибқи қонунгузории Ҷумҳурии Тоҷикистон содир карда мешаванд.

Моддаи 13. Ҷаъадориҳои супорандаи оҳанпора

Супорандаи оҳанпора (шахси ҳуқуқӣ) ҷаъадор аст бо тартиби муқарраркардаи мақомоти ваколатдор доир ба манбаи пайдоиши пораву партовҳои металлҳои сиёҳ ва ранга ва партовгардонии амволи металлдор маълумот пешниҳод кунад.

Барои шахсони ҳуқуқӣ ҳангоми супоридани пораву партовҳои металлҳои сиёҳ ва ранга ҳуҷҷати дорои маълумоти зарурӣ баённомаи супорандаи оҳанпора ба ҳисоб меравад, ки дар он доир ба пораву партовҳои металлҳои сиёҳ ва рангаи супоридашуда оиди аз ҳисоб баровардан ва партовгардонии амвол маълумот сабт карда мешавад.

Барои шахсони воқеӣ ҳангоми супоридани пораву партовҳои металлҳои сиёҳ ва ранга ҳуҷҷати дорои маълумоти зарурӣ баённомаи супорандаи оҳанпора (оҳанпорафурӯш) ба ҳисоб меравад, ки дар он маълумоти шиносномаи супорандаи оҳанпора (оҳанпорафурӯш), рӯйхати пораву партовҳои металлҳои сиёҳ ва ранга бо зикри манбаи пайдоиши он сабт гардидааст. Баённомаи супорандаи оҳанпора (оҳанпорафурӯш) ҳангоми супоридани пораву партовҳои металлҳои сиёҳ ва ранга ба шахси чамбовардаи (харидори) пораву партовҳои металлҳои сиёҳ ва ранга бо қайди мақомоти ваколатдор пешниҳод карда мешавад.

Шаҳрвандон ҳуқуқ доранд (дар ҳолати пешниҳод кардани шиноснома ё ҳуҷҷати дигар) пораву партовҳои металлҳои сиёҳ ва рангаеро, ки дар рӯзгор ва аз истифодаи таҷҳизоту мошинҳои хусусиашон пайдо мешаванд, чамбоварӣ намоянд ва супоранд. Онҳо танҳо пораву партовҳои металлҳои сиёҳ ва рангаи рӯзгорро бе ҳуҷҷате, ки моликияти хусусӣ будани онҳоро тасдиқ менамояд, супурда метавонанд.

Моддаи 14. Ҷаъадориҳои чамбоварандаи оҳанпора

Шахсони ҳуқуқӣ ва воқеӣ, ки бо ҷаъолияти чамбовариву нигоҳдорӣ, ҳамлу нақл, партовгардонӣ ва ба истғеъмолкунандагон супурдани пораву партовҳои металлҳои сиёҳ ва ранга машғуланд, ҷаъадоранд, ки:

- барои ҷаъолияти **тайёр кардан, қорқард ва фурӯши** пораву партовҳои металлҳои сиёҳ ва ранга иҷозатнома дошта бошанд;

- биною майдонҳои худӣ ё ичоравии ба меъёрҳои зидди сӯхтор, санитарӣ ва экологӣ ҷавобгӯӣ дошта бошанд;

- барои иншоот ва ғаболият ҳуччатҳои лоиҳавӣ ва иҷозатнома дошта, онҳо бо тартиби муқарраргардида ба расмият дароварда шуда бошанд;

- барои ба муҳити зист партофтани рехтани моддаҳои олудакунанда ва ҷойгиронидани оҳанпораву партовҳои истехсолот ва истеъмолат ҳуччатҳои лоиҳавии аз тарафи мақомоти махсуси ваколатдори давлатии соҳаи ҳифзи муҳити зист додасуда дошта бошанд;

- пораву партовҳои металлҳои сиёҳ ва рангаро аз шахрвандон танҳо дар сурати нишон додани шиноснома ё ҳуччати дигари шахсияти супорандаи оҳанпораро тасдиқкунанда қабул карда гиранд.

Ҷамъоварандаи оҳанпора ӯҳдадор аст хангоми харидани пораву партовҳои металлҳои сиёҳ ва ранга аз оҳанпорафурӯш баённома талаб намояд, мувофиқи ҳамин Қонун баҳисобгирии пораву партовҳои металлҳои сиёҳ ва рангаи харидашударо ба роҳ монад.

Пораву партовҳои металлҳои сиёҳ ва рангаро бе ҳуччати тасдиқкунандаи пайдоиши онҳо, ғайр аз оҳанпораҳои рӯзгор, қабул кардан манъ аст.

БОБИ Ш. МУҚАРРАРОТИ ХОТИМАВӢ

Моддаи 15. Ҷавобгарӣ барои вайрон кардани Қонуни мазкур

Шахсони ҳуқуқӣ ва воқеӣ, ки муқаррароти Қонуни мазкурро вайрон мекунад, мутобиқи қонунгузорию Ҷумҳурии Тоҷикистон ба ҷавобгарӣ кашида мешаванд.

Моддаи 16. Тартиби мавриди амал қарор додани Қонуни мазкур

Қонуни мазкур пас аз интишори расмӣ мавриди амал қарор дода мешавад.

Президенти Ҷумҳурии Тоҷикистон
ш. Душанбе 28 феввали соли 2004
№ 2

Э.Раҳмонов